

15 -ാം കേരള നിയമസഭ

10 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1655

02-02-2024 - ൽ മറുപടിയ്ക്ക്

കൃഷി പ്രോത്സാഹിപ്പിക്കാൻ പുതിയ പദ്ധതി

ചോദ്യം	ഉത്തരം
<p align="center">ശ്രീ. മാണി. സി. കാപ്പൻ</p>	<p align="center">ശ്രീ. പി. പ്രസാദ് (കൃഷി വകുപ്പ് മന്ത്രി)</p>
<p>(എ) സംസ്ഥാനത്ത് കൃഷി പ്രോത്സാഹിപ്പിക്കുവാനും കർഷകരെ സഹായിക്കുവാനും സ്വയംപര്യാപ്തത കൈവരിക്കാനും വേണ്ടി എന്തെല്ലാം പുതിയ പദ്ധതികളാണ് ആവിഷ്കരിച്ചിരിക്കുന്നത്; വിശദമാക്കാമോ;</p>	<p>(എ) സംസ്ഥാനത്തു കൃഷി പ്രോത്സാഹിപ്പിക്കുവാനും കർഷകരുടെ വരുമാനം വർദ്ധിപ്പിക്കുവാനും ഭക്ഷ്യ സുരക്ഷ ഉറപ്പുവരുത്തുന്നതിനുമായി പതിനാലാം പഞ്ചവത്സര പദ്ധതി കാലയളവിൽ കൃഷി വകുപ്പ് പദ്ധതികൾ ആവിഷ്കരിച്ചു നടപ്പിലാക്കി വരുന്നു. വിള അധിഷ്ഠിത സമീപനത്തിൽ ആസൂത്രണം ചെയ്തു നടപ്പിലാക്കി വരുന്ന പദ്ധതികൾക്ക് പുറമെ, ടി കാലയളവിൽ നടപ്പിലാക്കി വരുന്ന പുതിയ പദ്ധതികളുടെ വിശദ വിവരങ്ങൾ ഇപ്രകാരമാണ്.</p> <p>1. കേരള അഗ്രോ ബിസിനസ്സ് കമ്പനി(KABCO):</p> <p>കർഷകരുടെ ഉൽപ്പന്നങ്ങൾക്ക് മികച്ച വിപണന സാധ്യതയും മൂല്യവർദ്ധനവും ലക്ഷ്യമിട്ടു അവരുടെ പങ്കാളിത്തത്തോടെ ഉല്പന്നങ്ങൾ മെച്ചപ്പെട്ട രീതിയിൽ വിപണനം ചെയ്യുന്നതിനായി കേരള അഗ്രോ ബിസിനസ്സ് കമ്പനി (KABCO) 07 /08/2023 ന് രൂപീകൃതമായി. 33% ഓഹരി മൂലധനവും പങ്കാളിത്തവും കേരള സർക്കാരിനും, കർഷകർക്ക് 24 % ത്തിൽ കൂടാത്ത ഓഹരി മൂലധനം, എഫ് പി ഒ/ കർഷക സഹകരണ സംഘത്തിനു 25% ത്തിൽ കൂടാത്ത ഓഹരി മൂലധനം, പൊതുജനങ്ങൾക്കു 13% ത്തിൽ കൂടാത്ത ഓഹരി മൂലധനം, ധനകാര്യസ്ഥാപനങ്ങൾക്ക് 5% കൂടാത്ത ഓഹരി മൂലധനം അടങ്ങിയതാണ് ഇതിന്റെ ആകെ മൂലധനം.</p> <p>2. മൂല്യ വർദ്ധിത കൃഷി മിഷൻ (VAAM):</p> <p>കൃഷിക്കാരുടെ വരുമാനം, കാർഷികോല്പാദനക്ഷമത, ഉല്പന്ന സംസ്കരണം, ഉല്പന്നങ്ങളുടെ വില, മൂല്യവർദ്ധിത പ്രവർത്തനങ്ങളിൽ നിന്നും മറ്റ് അനുബന്ധ മേഖലയിൽ നിന്നുള്ള വരുമാനങ്ങൾ എന്നിവയിൽ വർദ്ധനവ് വരുത്തുന്നതിനായി മൂല്യവർദ്ധിത കാർഷിക മിഷൻ രൂപീകരിച്ചു. കേരളത്തെ കിഴക്കൻ ഏഷ്യൻ രാജ്യങ്ങളുടെ ഫുട്ട്</p>

പ്ലേറ്റ് ആക്കി മാറ്റുക എന്ന ആശയം കൂടി മുന്നോട്ടു വയ്ക്കുന്നു.

3. ആരോഗ്യസുരക്ഷ ലക്ഷ്യമിട്ടുകൊണ്ടുള്ള ഇടപാടുകൾ:

3.1 ജൈവകൃഷി മിഷൻ

സുരക്ഷിത ഭക്ഷണം, മെച്ചപ്പെട്ട ആരോഗ്യം, പരിസ്ഥിതി സൗഹൃദം എന്നിവയെ കൂറിച്ച് അവബോധം സൃഷ്ടിക്കുന്നതിനും കാലാവസ്ഥ വ്യതിയാനം നേരിടുന്നതിനുള്ള ശക്തമായ ഇടപെടലുകൾ നടത്തുന്നതിനും, ലക്ഷ്യമിട്ടു ജൈവകൃഷി മിഷൻ രൂപീകരിച്ചു. ഓരോ വർഷവും തെരഞ്ഞെടുക്കുന്ന പഞ്ചായത്തുകളിൽ 10000 ഹെക്ടർ സ്ഥലത്ത് ജൈവകൃഷി ചെയ്യുന്നതിനാണ് ലക്ഷ്യമിടുന്നത്. ജൈവകൃഷിയുമായി ബന്ധപ്പെട്ട് കൃഷി വകുപ്പ് നടപ്പിലാക്കുന്ന വിവിധ ജൈവ കാർഷിക വികസന പദ്ധതികൾ (പരമ്പരാഗത കൃഷിവികാസ് യോജന, ഭാരതീയ പ്രകൃതി കൃഷി പദ്ധതി, ജൈവകൃഷി വികസന പദ്ധതി MIDH, RKVY) എല്ലാം തന്നെ ഏകോപിപ്പിച്ച് ജൈവ കാർഷികമിഷന്റെ കടക്കീഴിൽ കൊണ്ടുവന്നു.

3.2 പോഷക സമൃദ്ധിമിഷൻ

കേരള ജനതയുടെ ആരോഗ്യ സംരക്ഷണത്തിന് പ്രധാനം നല്ല കാർഷിക പാരിസ്ഥിതിക പ്രദേശങ്ങൾ അടിസ്ഥാനമാക്കി പോഷക പ്രധാനമുള്ള വിളകൾ ഉല്പാദിപ്പിക്കുന്നതിന് ലക്ഷ്യമിട്ട് 13.09.2023 ന് പോഷകസമൃദ്ധിമിഷൻ രൂപീകരിച്ചു. സംസ്ഥാനത്തെ 75 ലക്ഷം കുടുംബങ്ങളെ പോഷക സമൃദ്ധിമിഷന്റെ ഭാഗമാക്കാൻ ലക്ഷ്യമിടുന്നു. കാർഷിക പാരിസ്ഥിതിക മേഖലയെ അടിസ്ഥാനമാക്കിയുള്ള ഉല്പന്നങ്ങളുടെ ലഭ്യത ഉറപ്പാക്കി നാഷണൽ ഇൻസ്റ്റിറ്റ്യൂട്ട് ഓഫ് ന്യൂട്രീഷന്റെ സഹായത്തോടെ ന്യൂട്രീഷണൽ പ്ലേറ്റ് തയ്യാറാക്കും.

3.3 കാർബൺ തുലിത കൃഷി:

പരിസ്ഥിതി സൗഹൃദമായ പുനരുജ്ജീവനം മുന്നിൽ കണ്ടുകൊണ്ട് കാർബൺ തുലിത കൃഷിരീതി നടപ്പിലാക്കുന്ന ആദ്യ സംസ്ഥാനമായി കേരളം. ആലുവ സ്റ്റേറ്റ് സീഡ് ഫാമിനെ ആദ്യത്തെ കാർബൺ ന്യൂട്രൽ ഫാമായി 2022 ഡിസംബർ 10 ന് പ്രഖ്യാപിച്ചു. തെരഞ്ഞെടുത്ത 14 ഫാമുകൾ കൂടി കാർബൺ തുലിതമാക്കുന്നതിനും നടപടി സ്വീകരിച്ചു. ആതിരപ്പള്ളി ടൈംബൽ മേഖലയ്ക്കും അവിടത്തെ ഉല്പന്നങ്ങൾക്കും

കാർബൺ ഇലിത സർട്ടിഫിക്കേഷൻ ലഭ്യമാക്കുന്നതിന് നടപടി ആരംഭിച്ചിട്ടുണ്ട്.

3.4 ചെറുധാന്യ കൃഷി:

ചെറുധാന്യകൃഷി വിസ്തൃതി വികസനം- 425 ഹെക്ടർ ഇതിനായി 85 ലക്ഷം രൂപ വകയിരുത്തി. 225 മെട്രിക് ടൺ അധികം ഉല്പാദനം ലക്ഷ്യമിടുന്നു. ചെറുധാന്യ സംസ്കരണ യൂണിറ്റിനായി 50 ലക്ഷം രൂപ വകയിരുത്തിയിട്ടുണ്ട്. 152 മുൻനിര പ്രദർശന തോട്ടങ്ങൾ ഒന്നിന് 25000 രൂപ വീതം ആനുകൂല്യം നൽകി നടപ്പിലാക്കുന്നു. ഇന്ത്യൻ ഇൻസിറൂട്ട് ഓഫ് മില്ലറ്റ് റിസർച്ചുമായി ധാരാണാപത്രം ഒപ്പു വെച്ചു. RKVY പദ്ധതിയുടെ ഭാഗമായി 3500 ഹെക്ടർ സ്ഥലത്ത് ചെറുധാന്യകൃഷി, 6 ചെറുകിട മില്ലറ്റ്സ് സംസ്കരണ യൂണിറ്റുകൾ, 14 മില്ലറ്റ് കഫേകൾ.

4. കേരളാഗ്രോ:

സംസ്ഥാനത്തെ ഏതൊരു കർഷകനും അവരുടെ ഉല്പന്നങ്ങൾ ഗുണമേന്മ ഉറപ്പാക്കി കേരളാഗ്രോ ബ്രാൻഡിൽ വിവധ ഓൺലൈൻ/ ഓഫ് ലൈൻ പ്ലാറ്റ് ഫോമുകളിലൂടെ വില്പന നടത്തുന്നതിന് അനുമതി നൽകുന്നതാണ്. 205 കൃഷി വകുപ്പ് ഉല്പന്നങ്ങൾ കേരളാഗ്രോ ബ്രാൻഡിൽ ആമസോൺ, ഫ്ലിപ്പ് കാർട്ട് എന്നീ പ്ലാറ്റ് ഫോമുകളിലൂടെ ലഭ്യമാക്കി.

5. ഞങ്ങളും കൃഷിയിലേയ്ക്ക്:

സംസ്ഥാനത്തെ എല്ലാ കുടുംബങ്ങളിലും കാർഷിക സംസ്കാരം ഉണർത്തുക, കേരളത്തെ ഭക്ഷ്യ സ്വയംപര്യാപ്തയിൽ എത്തിക്കുക തുടങ്ങിയ ലക്ഷ്യത്തോടെ ഞങ്ങളും കൃഷിയിലേയ്ക്ക് എന്ന ബൃഹത്ത പദ്ധതി നടപ്പിലാക്കി അതിന്റെ ഭാഗമായി ഇതുവരെ 23245 കൃഷിക്കൂട്ടങ്ങൾ രൂപീകരിച്ചിട്ടുണ്ട്. ഇവയിൽ 19537 കൃഷിക്കൂട്ടങ്ങൾ ഉല്പാദന മേഖലയിലും 2380 എണ്ണം വിപണനം/ മൂല്യവർദ്ധന മേഖലയിലും 1328 എണ്ണം സേവന മേഖലയിലും പ്രവൃത്തിച്ചു വരുന്നു. 236344 തൊഴിലവസരങ്ങൾ കാർഷിക മേഖലയിൽ സൃഷ്ടിച്ചു.

6. കൃഷിദർശൻ:

ബഹു: കൃഷി വകുപ്പ് മന്ത്രിയും ജനപ്രതിനിധികളും, കൃഷി വകുപ്പിലെ ഉന്നത ഉദ്യോഗസ്ഥരും സംസ്ഥാനത്തെ കാർഷിക ബ്ലോക്കുകൾ കേന്ദ്രീകരിച്ച് കർഷകരുമായി സംവദിച്ച് കർഷകരുടെ പ്രശ്നങ്ങൾ നേരിട്ട് മനസിലാക്കി പരിഹാരം കാണുന്നു. ഒല്ലൂക്കര, തലശ്ശേരി,

നെടുമങ്ങാട്, ഹരിപ്പാട് എന്നീ ബ്ലോക്കുകളിൽ കൃഷി ദർശൻ നടപ്പിലാക്കി.

7. സോഷ്യൽ ഓഡിറ്റ്:

പദ്ധതി നിർവ്വഹണത്തിലെ സുതാര്യതയും സാമൂഹിക പ്രതിബദ്ധതയും ഉറപ്പാക്കുന്നതിനായി ജനകീയ വിലയിരുത്തലുകൾ ഉണ്ടാകണമെന്ന് തീരുമാനിച്ചു സോഷ്യൽ ഓഡിറ്റിംഗ് നവംബർ മാസത്തിൽ ആരംഭിച്ചു.

8. സ്റ്റാർട്ട് കൃഷിഭവൻ:

കാർഷിക വികസന കർഷക ക്ഷേമ വകുപ്പിന്റെ സേവനങ്ങൾ കാര്യക്ഷമമായും സുതാര്യമായും കർകരുടെ വിരൽഇമ്പിൽ എത്തിക്കുന്നതിനാണ് സ്റ്റാർട്ട് കൃഷിഭവൻ ലക്ഷ്യമിടുന്നത്. RIDF- 27 ഉൽപ്പെടുത്തി 14 കൃഷിഭവനങ്ങൾ സ്റ്റാർട്ടാക്കുന്നതിന് 31.50 കോടി രൂപ അനുവദിച്ചു. സംസ്ഥാന ബജറ്റിൽ ഉൾപ്പെടുത്തി 28 കൃഷിഭവനങ്ങൾ സ്റ്റാർട്ടാക്കുന്നതിന് 10 കോടി രൂപ അനുവദിച്ചു. നടപ്പു സാമ്പത്തിക വർഷം 14 കൃഷിഭവൻ സ്റ്റാർട്ടാക്കുന്നതിന് നടപടി സ്വീകരിച്ചു വരുന്നു.

9. കൃഷിയിടാസൂത്രണാധിഷ്ഠിത വികസന സമീപനം (ഫാംപ്ലാൻ):

വീള അധിഷ്ഠിത സമീപനത്തിൽ നിന്നും മാറി സംയോജിത ബഹുവീളകൃഷി സമ്പ്രദായത്തിലൂടെ കാർഷിക വിസനം സാധ്യമാക്കേ എന്നതാണ് ലക്ഷ്യം. കൃഷിയിടത്തെ അടിസ്ഥാന യൂണിറ്റായി കണക്കാക്കുന്നു. 10760 ഫാംപ്ലാനുകൾ രൂപീകരിക്കുന്നതിനുള്ള നടപടികൾ നടന്നു വരുന്നു.

10. ഇന്ത്യൻ ഇൻസിറ്റീവ് ഓഫ് പാക്കേജിംഗുമായി ധാരണാപത്രം:

പാക്കേജിംഗ് സാങ്കേതിക വിദ്യ കർഷകർക്കും കർഷക ഗ്രൂപ്പുകൾക്കും ലഭ്യമാക്കുന്നതിനും പരിശീലനം നൽകുന്നതിനും ഇന്ത്യൻ ഇൻസിറ്റീവ് ഓഫ് പാക്കേജിംഗ് പ്രകാരം ധാരണാപത്രം ഒപ്പിട്ട് പരിപാടികൾ നടത്തിവരുന്നു.

11. ഇന്ത്യൻ ഇൻസിറ്റീവ് ഓഫ് മിലറ്റ് റിസർച്ചുമായി ധാരണാപത്രം:

ചെറുധാന്യങ്ങളുടെ സംസ്കരണം, മൂല്യവർദ്ധനവ്, ബ്രാൻഡിംഗ്, വിപണനം എന്നീ മേഖലകൾ കാര്യക്ഷമമാക്കുന്നതിന് ആവശ്യമായ സാങ്കേതിക സഹായങ്ങൾ ലഭിക്കുന്നതിന് ഐ.ഐ.എം.ആർ,

		<p>ഹൈദ്രാബാദുമായി ധാരണാപത്രം ഒപ്പ് വയ്ക്കുകയും പ്രാരംഭ പ്രവർത്തനങ്ങൾ ആരംഭിക്കുകയും ചെയ്തു.</p>
<p>(ബി) കർഷകർ ഉല്പാദിപ്പിക്കുന്ന മൂല്യവർദ്ധിത ഉല്പന്നങ്ങളുടെ വിപണി സാധ്യത കണക്കിലെടുത്തും കാർഷിക വ്യവസായങ്ങൾക്കും വേണ്ടി പുതിയ പദ്ധതികൾ നടപ്പിലാക്കുന്നുണ്ടോ; വിശദമാക്കുമോ?</p>	<p>(ബി) കർഷകർ ഉത്പാദിപ്പിക്കുന്ന മൂല്യ വർദ്ധിത ഉല്പന്നങ്ങൾക്ക് മികച്ച വിപണി സാധ്യത ഒരുക്കുന്നതിലേക്കു പദ്ധതികൾ ആവിഷ്കരിച്ചു നടപ്പിലാക്കി വരുന്നു. 2023 - 24 സാമ്പത്തിക വർഷത്തിൽ ഈ കാഴ്ചപ്പാടോടു കൂടി ആസൂത്രണം ചെയ്തു നടപ്പിലാക്കി വരുന്ന പദ്ധതികൾ ഇപ്രകാരമാണ്.</p> <ol style="list-style-type: none"> 1. 'കേരളഗ്രോ' എന്ന ബ്രാൻഡ് നാമം കർഷകർക്കും കൃഷി വകുപ്പിന്റെയും കാർഷിക സർവ്വകലാശാലയുടെയും ഉത്പന്നങ്ങൾക്കായി ലഭ്യമാക്കിയിട്ടുണ്ട്. കേരളഗ്രോ ബ്രാൻഡ് നാമത്തിൽ ഗുണമേന്മ ഉറപ്പാക്കിയ കാർഷികോല്പന്നങ്ങൾ പുറത്തിറക്കുന്നതിനും ഉത്പന്നങ്ങൾ പരിശോധിക്കുന്നതിനും മറ്റും കർഷകർക്ക് ആനുകൂല്യങ്ങൾ പോസ്റ്റ് ഹാർവെസ്റ്റ് മാനേജ്മെന്റ് പദ്ധതി പ്രകാരം നൽകുന്നുണ്ട്. 2. കേരള എക്കണോമിക് റിവൈവൽ പ്രോഗ്രാം - KERA - കാലാവസ്ഥ വ്യതിയാനത്തെ അഭിമുഖീകരിക്കുന്നതിനും അതിജീവന കൃഷി സാധ്യമാക്കുന്നതിനുമായി ലോക ബാങ്കിന്റെ സാമ്പത്തിക സഹായത്തോടെ സംസ്ഥാനത്ത് കൃഷി - കാർഷിക അനുബന്ധ മേഖലയിൽ സംസ്ഥാന സർക്കാർ നടപ്പിലാക്കാൻ ഉദ്ദേശിക്കുന്ന കേരള സാമ്പത്തിക പുനരുദ്ധാരണ പദ്ധതി (കേരള എക്കണോമിക് റിവൈവൽ പ്രോഗ്രാം - KERA) യുടെ ഭരണാനുമതി ലഭിച്ചിട്ടുണ്ട്. കാലാവസ്ഥ അനുകൂല കൃഷി മുറകൾ, കാർഷിക ഉത്പാദനങ്ങളിലെ മൂല്യവർദ്ധനവ്, ചെറുകിട സംരംഭങ്ങളുടെ സാമ്പത്തിക ഉദ്ധാരണം തുടങ്ങി കാർഷിക മേഖലയുടെ സമഗ്ര പുനരുജ്ജീവനമാണ് അബുവർഷത്തെ പദ്ധതിയിലൂടെ സംസ്ഥാന സർക്കാർ ലക്ഷ്യമിടുന്നത്. 3. കേരളഗ്രോ ബ്രാൻഡഡ് ഷോപ്പുകളും സൂപ്പർ മാർക്കറ്റുകളും - കേരളഗ്രോ ബ്രാൻഡ് നാമം ലഭ്യമായ ഉത്പന്നങ്ങൾ വിപണിയിൽ എത്തിക്കുക എന്ന ലക്ഷ്യത്തോടെയും കർഷകർക്ക് തങ്ങളുടെ ഗുണമേന്മയേറിയ നാടൻ ഉത്പന്നങ്ങൾ പൊതുവായ കടകീഴിൽ വിപണനം ചെയ്യുന്നത് സാധ്യമാക്കുന്നതിനും വേണ്ടിയും കേരളഗ്രോ ബ്രാൻഡഡ് ഷോപ്പുകളും സൂപ്പർമാർക്കറ്റുകളും ആരംഭിക്കുന്നതിനും 10 ലക്ഷം രൂപ വരെ ആനുകൂല്യം ലഭ്യമാകുന്ന പദ്ധതി ഘടകങ്ങൾ നിലവിലുണ്ട്. 	

		4. ഇവയ്ക്കു പുറമേ എസ്.എഫ്.എ.സി മുഖേന സംരംഭകർക്കായി വിവിധ പദ്ധതികൾ നടപ്പാക്കുന്നുണ്ട്.
--	--	---

സെക്ഷൻ ഓഫീസർ